

Pracounaja biednata usich krajou! zlucajsia!

Cana 15 k.

H RAMADZIANIN

Wychodzić dwa razy u tydzień u autorki i piatnicy

Kasztuje:

na 1 mies. 1 r.

na 3 mies. 3 r.

**Organ Lewaje Frakeyi Bielaruskaje
Socyalistyczne Hramady.**

Cana abwiestaw:

na 1 str. 80 k.

na 4 str. 40 k.

Adres Redakcyi i administracyi: Wilenskaja wul. 33 kw. 2. (uwachod z wulicy).

Redakcyja adczyniena ad 1—2.

№ 7

Wilnia 7 Lutaha 1919 h.

hod 1.

Wilnia 8 lutaha 1919 h.

Paczynajecca aposzni akt wialikaj trahiedzii narodaŭ. Krywawaja bojnja pamiż dziaŭstwami spyniŭsia i tyja, katoryja paczynali hetuju suŭwie-tnuju wajnu, tyja ŭ katorych jaszcz nie zastyla na rukach biazwinna pralitaja imi czaławieczaj kroŭ, ciapier jany, hetyja katy milionaŭ, jak czor- naje warannio zlatacca nad trupami nieszczasných achwlar i paczynajuć twaryć swaju kaszmarnuju sprawu.

Mirny kanhres užo zasiedaje. Wilson, Lloyd-Džordž i Klemanso užo paczynajuć raszać dolu na- rodaŭ, bo jany pabiadzicali, u ich bolsz akazaŭsia zbrojnaj siły... Karystajuczysia swajej hrubaj siły, jany, hetyja kainy dwaccataha stalecicia, paczyna- juć dyktawać usim narodom swaje prawy i zako- ny, paczynajuć kirawać życiom usich narodaŭ ziamli.

Mirny kanhres, jaki ciapier zasiadaje, chocia stwaryć lihu narodaŭ. Abjednanaja franko-amery- kanskaja impieryalistycznaja burżuazija, chocia pad lozunham lihi narodaŭ zaŭładać usim światam, kab wyzyskiwać s krywawaj pracy usich pracou- nych narodaŭ. Stwaryŭszy taki abjednany centr, jany starajucca pajmać na wudaczku pracounyja masy swaich narodaŭ, starajucca zaduszyć nasz rewalucyjny ruch, kab takim paradkam spynić rost rewalucyi ŭ swaich krajoch. Ale naprasny ich staraŭni. Żywie ŭ narodzie duch paŭstaŭnia żywie duch rewalucyi, bo żywie jaszcz ŭ narodzie duch praŭdy i swabody.

I kalib niabyło paŭstaŭnia ŭ krajoch Antanty, kalib tam nia było rewalucyi tahdyb prosta moż- na było skazać, szto nima na świecie ni praŭdy, ni sprawiedliwaści.

Užo pracounyja narody Francyi, Anhlji i Ame- ryki nie zrazumiejuć usiej fałszy hetaha mirnaha

kanhresu, užo hołas praŭdy i sumleŭnia ŭ ich tak zaduszany, szto jany nie paŭstanuć tak sama proci swaich tyraŭaŭ, jak heta zrabiŭ nasz pra- couny sielanska-rabotnicki narod. Nie!.. pracounyja narody hetych krajou paŭstanuć ad litarhicznaha snu ŭ jakim wiakami jaho trymali ekspluatatory kapitalisty chwabrykanty i pamieszcziki, a praz uwieś czas wajny trymalisia ŭ ciemnacie niepraŭ- dy roznymi socyalistami zdraŭcami, katoryja pad- trymliwali swaju impieryalistycznuju burżuaziju, katoryja tak sama winouny, szto praz piać hadeŭ wajny rakoju liŭasia na usim abszaru ziamli bie- winnaja bratniaja kroŭ. Bliziecca czas, kali pracou- naja biednata hetych krajou praz hałowy ciapiers- sznich swaich kiraŭnikou praciachnie nam ruku i my skliczam tachdy druhi mirny kanhres, dzie nia budze ni henierałaŭ, ni panoŭ, bo nia maje prawa hawaryć ab miry toj, ŭ kaho lażyć skry- waŭleny za pazuchaj noŭ. I kaŭuczmy sławami na- szaha narodnaha pieśniara Jakuba Kołasa, my skaŭzam:

Nia wy daćcio narodom świata,
Nia wam paŭzar wajny stuszyć!
Procz waszy ruki zbojcy, katy,
Nia wam ab zhodzie hamanić!

Bo hawaryć ab zhodzie i pastanaŭlać mir ma- je prawa tolki sam pracouny narod. Tolki samy pracounyja masy, katoryja milionami hibieli na wajnie, praciachnuŭszy adzin ednamu ruki mohu pastanawić ab zhodzie i braterstwie, tolki jany sa- mi zmohuć ustanawić praŭdziwy mir. Dyk woś, kab nia było bolsz nikoli wajny, kab ustanawić praŭdziwy stały mir my pawinny wiaści zmahaŭ- nie, kab u jak najchutczejszym czasie byŭ sklika- ny treci socyalistyczny internacyanal na asnowie przedstaŭnictwa socyalistycznych partyjaŭ usich krajou i narodaŭ. Niachaj zjeducca praŭdziwyja pradstaŭniki usich pracounych narodaŭ i niachaj

**Tawaryszy! na waszym abawiazku lażyć, kab wychadziła
Waszaja partyjnaja czasopiś u rodnaj Waszaj mowie.**

**Usie pawinnu kupłać i paszurać swaju sialanskiju i ra-
botniekiju hazetu!**

sami narody buduć haspadarami swajej ŭłasnej doli.

Niachaj żywie swabodnaje nacyanalnaje samo-
aźnaczenie narodaŭ!

Niachaj żywie treci internacyanal!

Swajmu Narodu.

Tabie Narod, zhibnuty u wakowach,
Z-pad serca pieśniu hetuju piaju,
I, ŭskraszajucy minuŭszczyu na nowa,
Wykazywaju ciapierszczyu twaju.

Siahni ŭ daŭno zasnuŭszyja staleci,
Zastonu dzion uciokszych adchili,
I hlań, jak sionni twaje żywuć dzieci,
Jak ty żywiesz na pradziadaŭ ziemli.

Dniapro i Soż, Dźwina, Wilja i Nioman
Smat mohuć szto u pamiaći zbudzić,
Dy puszcy Bielawiežskaj sumny homan
Pasłuchaj tolki szto jon hamanić:

Twajmi rukami ŭźniesieny zameczyszcy,
Hlań, zarastajuć dzikim palynom,
Pa scien astatkach wiecier świszczu,
Jakby piaje paminki byŭszym dniom.

Piaje ab tym, jak hetyja bajnicy
Kraj scierahli na zachad i na ŭschod,
Jak z poŭnaezy razbojny czużanica
Nia moh zameczyskawych skryszyc warot.

Ty żyu, ty panawaŭ u kraju rodnym,
Sciareh ad czużaka, j zakony układaŭ;
Zwon wieczawy schod sklikaŭ narodny
I schod ab szezaci Baćkaŭszczyu dbaŭ.

Siahoŭnia ŭsio spic zarastaje ziellem,
Sciarecz swoj kraj niama ni ŭseten, ni ruk,
Zwany wieczowy zamoŭkli aniamieli,
U dumie sahnuli ludzi pleczy ŭ kruk.

Czużak-dzikun, krywioju upiŭszyś świeżaj,
Zaproh ciabie ŭ niawolu, u batraki
I Twaju maci-Baćkaŭszczyu reża,
Żywiju rwie na czaści, na kuski.

Synoŭ twaich rassiejaŭ pa ŭsim świecie.
Jak ptuszak jastrab z hnozdau razahnaŭ;
Baćki dziaciej, a baćkoŭ swaich dzieci
Siaroŭ mahiŭ szukajuć i kanaŭ.

I mierŭwiakoŭ znachodzić... A żywyja...
Jak mierŭwiakoŭ pahlad ich i żyćcio,
Praklony szepczyć wiekawija
Dy wiecznaje czakajuć niabyćcio.

Upaŭ narod, zmarnieŭ narod. Zabyŭsia
Jak Baćkaŭszczyu, jak jako zawuć;
Jak padarożny biaz pućcia žniabyŭsia,
Jak sirata, jakoj nidzie zasnuć...

Paŭstań, Narod. Pracznisia, Bielarusie.
Zirni na Baćkaŭszczyu, na siabie.
Zirni, jak worah chatu i ziemlu rastrusiŭ,
Jak twoj nawła złydnia ŭ skarb hrabie.

Paŭstań i hlań, jak ajajuć skroź wahniszczy,
Jak nosiaccia suświetnych żmien wichry,
Jak na staroha bytu papialiszczy
Cwiet zacwitaje nowaje zary.

Paŭstań, Narod. Dla buduczyny szezacie
Ty stroj, kab tut nia stroiŭ bolsz susied;
Nia dajsia ŭ hety hrozny czas prapaści,—
Prapaszczych nie pacieszyc szezacieŭ świet.

Swaju mahutnaść pakaży ty świetu,
Swoj kraj, siabie ŭ paszanie mieć prymuś.
Paŭstań, Narod. Z krywi i sloz klicz hety...
Ciabie czakaje maci-Bielaruś.

Janka Kupała.

Smalensk 29 10—18 h.

Z hazet.

U hazecie „Proletarskij Intiernacyanal“ u 7-ym
numery nadrukawana wielmi cikawaja zamietka
wypad pa adrasu naszaj hazety i partyi. Paważa-
nyja „internacyanalisty“ nia majucy nijakich lohi-
cznych dowadaŭ, kab dakazać pamyłki ŭ naszaj
pracy paczynajuć rabić zły wid i starajucca szy-
pieć, jak tyja zmiei padkałodnyja, majucy peŭnie
nadzieju, szto jany swaim szapielawym „danosam“
nas zapużajuć.

Nie, hramadzianie z „proletarskaho intiernacio-
nala“, raniej czym pisac ab tym, szto ŭ „Hrama-
dzianinie“ prymajuć czynnaść asoby, katoryja
„pad ehidoj Ludienderfa sozdawali nacyanalnija
rady i razwiwali tie-żie „wumnyje“ myśli o „ma-
skalach“, kakija tiepier wosproizwodit „Hramadzia-
nin“, raniej czym kidać kamiń u czuży harod,
wy lepiej dobra prahladzieli spisak swaich siab-
roŭ i ci nia znojdzieca tam czasami takich panoŭ,
katoryja raniej służyli „wieraj“ i „prawdaj“ hwał-
taŭnikom Ludendorfam i Hindenburham i katoryja

nie pamahalib uciskać naszaje pracoŭnaje sielanstwa. Poŭna znojdzicca i nawet ni adzin, bo ūsim dobra wiadoma chto schawaŭ praŭdziwy svoj twar pad czyrwony sztandar internacional'eyonaŭ!..“

Adno my možam skazać: na złodzia! szapka haryć!



Z Biełarusi i Litwy

Jaki pawinien być zakon ab ziamle.

(Atkryty list da pracoŭnaha sielanstwa).

Braty sielanie chlebaroby! Pračytaŭ heta ja zakon ab ziamli Litoŭska-Biełaruskaha czasowaha ŭradu i wielmi przyadumaŭsia. Jak heta, dumaju, można tak zrabieć, kab ziamla, katoraja nikomu nienależyć, katoraja tak sama jak wada ci pawietra, zjaŭlaicca ŭłasnaściu tolka adnaha Boha, kab hetaja ziamla była ŭłasnaściu dzierżawy. Tut, mnie zdajecca, nia usie abstaieć dobra, mnie zdajecca, szto treba hylob usim sielanom na swaich schodach pa wioskach, miasteczkach kala kaściołaŭ, wataściej i h. d. kab usiudy padrobna abhawaryli ziamielnuju sprawu i kab usiudy wynasili swaje pastanowy, kab potom kali budzie sklikany ahulny zjezd usich Radaŭ sielanskich i rabotnickich deputataŭ Litwy i Biełarusi, usie sielanie mieli hatowy svoj plan i prahramu ab ziamielnaj sprawie. Prahrama ziamielnaj sprawy, mnie zdajecca, pawinna być takaja: treba u pierszaju czarhu kab byŭ wydany zakon ab skasawaŭni ŭsiakaj ŭłasności na ziamli, bo ziamla nieczyja, jana jość ŭłasnaść tolki Boha. Treba, takim paradkam, zabaranieć ŭsielakuju kuplu i pradažu ziamli, kab nichto nia mieŭ prawa jej handlawać. Karystacca ziamloj maje prawa kożny hramadzanin, chto sam kala jaje pracuje, chto swaim potam jaje paliwaje.

Kożny pawinien mieć prawa brać ŭ karystanie ziamli st łai, skolki jon ŭ siłach budzie abrabieć. Nichto nie maje prawa zabaranieć kożnamu sielaninu rasparadżacca ziamloj tak jak jon sam uwaŭaje najlepszym h. zn. szto kożny sielanin niachaj sam ratzaje, jak lepiej być ŭ wioscy, ci na chutary.

Mnie zdajecca, Tawaryszy, szto dziela taho, kab zakrapec za saboj usie zdabyćcia rowalucyi, treba zaraz-ža aziać ŭsie panskija, kazionnyja i kaścielnyja ziamli pad zahad swaich kamitetaŭ i niachaj jana budzie naleŭyć da ahulnaha karystannia usich pracoŭnych hramadzian. Treba z hetym spiaszyć, treba rabić jak najchutcej, bo dawoli my ŭžo spali i hnuli svoj kark pad panskim botam.

Dyk wet, tawaryszy, zwaŭajcie sami, jak lepiej być z ziamloj, ale mnie zdajecca, szto najlepiej bylob, kab była socyalizacyja zlamli, kab jana była addadziena wa usienarednaje karystannie.

Tumkaż Palań.

m. SZUMSK. Arhanizacyjnaja praca ŭ wołaści idzie wielmi dobra. Arhanizawana milicyja, kato-

raja ŭspieszna wiadzie baradźbu z szajkami rabojnikaŭ. Hlaŭnaja pryczyna rabawannia heta hoład. Charczawaja sprawa pastaŭlena wielmi kiepska, narod haładuje. Aziałyja na uczot pradukty nia mohuć być rozdzielany pamiż ŭycharami, bo nia budzie tachdy absiemianić wasnoj paloŭ. Lasnaja sprawa ŭžo naładziłasia. Sielanie sami panaznaczali swaich lasnikoŭ i takim paradkam nie dawalajuć siaczy biez patreby les. Wałasnym Kamitetam aziałyja ŭžo pad svoj zahad usie panskija dwary i pierapisana uwieś żywy i miortwy inwentar, a tak sama skolki znachodzicca ziamli pad żytam.

Pa ŭsiej wołaści u aposznija czasy paczałasia epidemija sypnoha tyfusa. Doktor Sierbien nia moŭa sprawicca ŭ baradźbie z epidemiej, bo ahulnaje — sanitarnaja sprawa staieć wielmi nizka. Sielanie nie słuchajuć ukazaŭniaŭ doktora, bolszaju czaściu iduć da raznych znacharoŭ i h. d. ad czaho ehwariba jaszcz biesz paszyraej pa kraju.

Wałasny kamitet wydaŭ zahad, katorym zabaraniaicca ŭsim znacharom zajmacca laczenniem chworých.

■ Dwor Palani Niestanisznaj woł. U siaredzinie studnia tut było rabawannie dwora. Rabaŭniki pryjechali noczczu, usie uzbrojeni strelbami i szaszkami. Zarezali dŭwie karowy, nakałoli świnię, zabrali pieć kanioŭ, niekalki pudoŭ żyta i druhoha zboŭa, a tak sama i adzieŭ — pszechali. Rabaŭniki byli z Michalisznaj wołaści, jany pryjechali na 20 padwodach. Miejscowyja sielanie nie prymjali uczasčia ŭ hetym rabawanni, ale bolszaśe wiaskowysh ŭycharoŭ kaŭuć, szto „tak i treba, bo pani Bielminowa wielmiŭ ŭžo nas usich duszyła pry niemcach...“

m. WARMIANY. Uŭžo z miesiac jak arhanizawaŭsia wałasny kamitet. Praca idzie dobra. Sielanie prosiać wysyłać im biełaruskiju literaturu.

m. MICHALISZKI. Tut arhanizawaŭsia raniej Kamitet tolki z ŭycharoŭ miasteczka. Ciapier jon abjednaŭsia s sielanskim i pracujuć razam. U kamitecie jość niekalki świadomych biełarusoŭ.

m. LIDA. Arhanizacyjnaja praca idzie dobra wa ŭsim pawieci. Mnoha jość świadomych biełarusoŭ. Naładŭywajecca tak sama i partyjnaja praca. Sielanie wielmi achwotna czytajuć i paszyrajuć naszu sielanska-rabotnickuju hazetu „Hramadzanin“.

Z MIENSKAHA ŻYĆCIA.

U Miensku, ezrezwyezajka „Tam aryszstawany ciapier wybranyja ŭ Mienskaju Radu rabotnickich deputataŭ czlony Biełaruskaj partyi socyalistaŭ“ rowalu cyanieraŭ t. t. Mamońka, Karacz i Bartosz. Abwiennia na ich pakul nijakaha nie predjaŭlena, a ŭžo siadziac druhi tydzień.

Widać pa usiamu, szto ehacia aficyalna na papiry „oblirkomzap“ i nie istnuje, ale ŭ żyćci jon, jak i raniej prajaŭlaje swaju hoŭientokskuju palityku mieści...

Na pierszaha lutaha sklikany zjezd predstaŭni-

każ ad sielanskich i rabotnickich Radaŭ Bielaruskaj Radawaj Respubliki (ad Minskaj, Mahiloŭskaj, Hrodzienskaj, Smalenskaj i Wiciebskaj hub.). Na zjezdzie pawinny być wybrany nowy stały użo ŭrad, ale wiedama chto budzie wybrany, kali praŭdziwyja predstaŭniki pracoŭnaha sialanstwa sadżajucca ŭ turmy.

U Miensku bolsz użo nia wychodźie tydniowa-ja hazeta „Wolnaja Bielaruś“. Wychodźie tolka adna bielaruskaja sztodziennaja hazeta „Wiestki“ czasowaho uradu Bielaruskaj Radawaj Respubliki. Tam arhanizawałasja ciapier „Bielaruskaja literatura-nawukowaje Tawarystwo“, u jakim aktyŭnuju pryjmajuć czynnaś paethramadzianin Janka Kupała i Maksim Harecki, katoryja raniej praz uwies czas akkupacyi byli ŭ Smalenszczynie. Hetaje tawarystwa prystupiła użo da arhanizacyi wydawiectwa usieh literackich i nawukowych tworaŭ, a tak sama i szkolnych padrucznikaŭ. Tawarystwo ŭwajszło ŭ znosiny z Wilenskim Nawukowym i Wydawieckim Tawarystwami dziela ŭzajemnaj pracy.

Z Rasiei.

Miżnarodny zjezd Komunistaŭ.

Jak nas pawiedamlajuć z Maskwy t. Lenin zwiarnuŭsia da kamunistycznych rabotnickich kamitetaŭ Polšecy, Finlandzii, Łatwii, Ukrainy, Bielarusi, Litwy, Hiermanii z prapazycyjaŭ kab jak najchuteczaj sklikać miżnarodowy zjezd komunistaŭ.

U padrobnym tłumaczenni patrebaŭsi sklikannia zjezdu każycca, szto ŭ danny mament, my baczym poŭny bankrot usieh socyał-demokratycznych pałażeńniaŭ. Pierażywany mament rezka wydzialaje komunistycznuju partyju, adzinaja katoraja stroha staie na pohladzi klasowaj baradźby.

t. Lenin ŭ piatnaccaci punktach padrobnawykładaŭ asnowy, katoryja pawinny być pałożany ŭ pracy kanferencyi.

PADTRYMANNIE KOŁCZAKA.

Samara, 14—1. U Arenburskich hazetach nadrukowana deklaracyja partyi es-eraŭ (hruppy „Wola Naroda“), adzinstwa, kadetaŭ i rady usiesibirskich kooperatywaŭ ab padtrymanni Kałczaka.

MASZENSTWA „CZREZWYCZAJEK“.

MASKWA, 24—6. (Rosta). Pry addziele pracy Maskoŭskaha huberskaha sawdepa robiacca narady inspietaroŭ pracy. Narada czasta konstanciruje fakty maszenstwa miejscowych czrezwyczajnych kamisijaŭ. Tak na chwabryce „Chutarow“, ŭ mias. Sierpuchowie, siabry miejscowaj czrezwyczajnaj kamisii pytkami bili rabotnikaŭ. Na fabryce Kreoŭnikowa miejscowaja czrezwyczajnaja kamisija abwieściła rabotnikaŭ ŭ liku 8 załoźnikami. Na hetaj chwabryce na hruncie hoładu byli biezparadki. Rabotniki supakoilisja, kali ŭ hetuju sprawu umieszauśia maskoŭski huberski sowdep,

katory arhanizawaŭ tam kasu uzajemnaj dapamoh dla biezrabotnych.

MASKWA, 24—1 (Rosta). Za aposznija czasy ŭ Maskwie szajka bandytaŭ robić zachwat aŭtomobilaŭ. Zapisana użo 20 takich zdareńniaŭ. Bandyty zachwatywajuć aŭtomobili nia tolki weceram, ale i siarod biełaha dnia.

U K R A I N A.

KIJEŬ, 24—1. Tak zwany kanbres pracoŭnikoŭ ŭ Kijawie, niezważajucy na spiecjalna wybrany swoj skłađ, bolszaściu hałasou pastanawiu ŭwajsci ŭ dyplamatycznija znosiny z Radaj Narodnych Kamisaraŭ. Pietlura — staronnik wajny z paŭstancami, parwaŭ z Dyrektoryjej. Na jaho staranie zastalisja tolka huculskija stralcy z Hali- cyi, katoryja pajszi pa napraŭlenniu Znamienska i Adesa. Szynkar (czł. ukraienskaj partyi socyali- staŭ-rewolucyonaŭ) piranau bandy Pietlury i adabraŭ listy Pietlury da Antanty ŭ Adesie Wyjas- niłasja, szto Pietlura pamimo Dyrektoryi zaklu- czyŭ dahawor s Sajuznikami ab uzajemnaj dapa- mozie.

Kronika.

— Kursy dla padhatoŭki lasnych teechnikaŭ. U sieradzinie lutaha miesiaca pry lasnym departamencie adczyniajucca kursy dla padhatoŭki lasnych technikaŭ. Na kursy buduć pryjmacca asoby s chatniaj adukacyjaŭ, u pierszuju czahu buduć pryniaty tyja, katoryja mieli lasmyu praktyku. Wielmi pažadana, kab na kur- sy iszli naszy bielaruskija sielanskija syny.

— Addzialeŭnie narodnaha banku ŭ Wilni. 30 studnia paczałasja dziełnaś ad- dzialennia narodnaha banku w Wilni.

— 1 aja Bielaruskaja himnazija. Pryjomnyje egzaminy akonczany. Wuczniou wa- ŭsie klasy, dziela taho, szto byŭ wieliki naplyŭ, pryniata bolsz komplekta. Zaniaccia pacznucca s 3-ho lutaha. Machezymy, szto buduć adczyniany paralelnyja klasy, kudy buduć pryjmacca tolka dzieci sialanskaj biednaty, dla katorych buduć ar- hanizawany biezplatny internat.

— Wypary ŭ Radu rabotnickich deputataŭ. S 30-ho studnia paczalisja wybary u Wilenskuju Radu rabotnickich deputataŭ. Siarod Wilenskich rabotnikaŭ czuicca wielmi wieliki ab- senteizm, heto hłaŭnym czynam dziela taho, szto paruchana jednaś praletarskaha frontu arhaniza- cyjaj komunistycznym uradam praiźwodstwien- nych sajuzaŭ...

Redakcyja: Redacyjny kolektyu.

Wydawiectwa: Wilenski Kamitet Lewaje
Francyi Bielaruskaje Socya-
listycznaje Hramady.